

Fond Ewropew Marittimu għas-Sajd u l-Akkwakultura FAQs – Investimenti Abbord bastimenti tas-sajd:

1. Kull sajjied huwa eliġibbli biex japplika għal din is-sejha?

Biex wiehed ikun eliġibbli għal din is-sejha, is-sajjied:

- Irid ikollu liċenzja MFA jew MFB;
- Irid ikun konformi mal-liġijiet marittimi;
- Ma jkunx wettaq ksur serju (serious infringement) tal-liġi marittima matul is-sentejn ta' qabel id-data tas-sottomissjoni tal-applikazzjoni, u
- Irid ikun wera li għamel l-ammont minimu ta' 60 ġurnata ta' sajd fis-sentejn ta' qabel id-data tas-sottomissjoni tal-applikazzjoni.

2. Hemm xi obbligi ladarba wiehed jirċievi l-għajnuna?

Wara li jinghata l-għajnuna, is-sajjied irid jiżgura li ma jwettaqx ksur serju (serious infringement) tal-liġi marittima matul il-ħames snin ta' wara li jitlesta l-proġett.

L- Awtorità ta' Ġestjoni tibqa' tagħmel monitoraġġ matul dan iż-żmien sabiex tassigura li s-sajjied baqa' konformi mal-liġi marittima.

Matul il-ħames snin ta' wara, is-sajjied ma jkunx jista' jittrasferixxi jew ibiġh il-bastiment/i tiegħu li fuqu sar l-investment lil terzi persuni.

F'każ fejn dan isir, l-applikant ikun obligat li jrodd lura l-għajnuna kollha li jkun irċieva.

Il-perjodu ta' ħames snin jibda jgħodd mill-mument li l-Awtorità ta' Ġestjoni tiddikjara l-ispiza tal-investment li sar lill-Kummissjoni Ewropea.

3. X'tip ta' spiza tista' tkun ikkunsidrata eliġibbli?

Dawn li ġejjin huma tipi ta' investimenti li jistgħu jiġu ffinanzjati mill-programm tal-FEMSA:

- a) Sistemi ta' tkessiġ, iffriżar jew iżolazzjoni fuq il-bastiment;
- b) Titjib tal-buq u tal-iskrun inklużi x-xaftijiet tat-trażmissjoni;
- c) Elementi ta' propulsjoni li jaħdmu bl-enerġija rinnovabbli bħal pannelli solari;
- d) Sistemi ta' dawl;
- e) Tagħmir tas-sajd li jnaqqas il-konsum tal-fjuwil u jtejjeb l-effiċjenza tal-qbid;
- f) Sistemi ta' kontroll u monitoraġġ tal-fjuwil abbord;
- g) Faċilitajiet tad-dgħajsa bħal akkomodazzjoni, kċina etc;
- h) Investiment f'apparat jew tagħmir li jżid is-saħħa u s-sigurtà tad-dgħajsa u l-ekwipaġġ li jmorru lil hinn mill-minimu mitlub bil-liġi.

4. Hemm xi tip ta' spiza li ma tistax tkun ikkunsidrata eliġibbli?

Iva, dawn li ġejjin ma jistgħux jiġu ffinanzjati mill-programm tal-FEMSA:

- a) tagħmir li jżid il-kapaċità tas-sajd tal-bastiment, u li jgħin biex tiżdied il-qabda u t-tfittxija tal-ħut;
- b) Il-bini jew l-akkwist ta' bastimenti;
- c) Trasferiment tar-reġistrazzjoni tal-bastiment;
- d) Sajd esplorattiv;
- e) Trasferiment ta' negozju;
- f) Investimenti neċessarji biex jikkonformaw mal-liġijiet eżistenti;
- g) Investimenti fuq bastimenti attivi għal inqas minn 60 ġurnata fis-sentejn ta' qabel giet sottomessa l-applikazzjoni.

5. Jista' sajjied japplika għal iktar minn bastiment wieħed?

Iva, sajjied jista' jissottometti applikazzjonijiet għal bastimenti differenti.

6. Fejn jista' wieħed isib kopja tal-applikazzjoni?

L-applikazzjoni tista' tiġi mniżżla mis-sit: <https://fondi.eu/programme/european-maritime-fisheries-and-aquaculture-fund/>

7. Hemm xi persentaġġ li japplika fuq l-għajjnuna li wieħed jista' jibbenefika minnha?

Iva, l-għajjnuna tinqasam fuq żewġ persentaġġi kif ġej:

Bastimenti taħt it-12 il metru = 80% tal-ispiza

Bastimenti minn 12-il metru sa 24 metru = 50% tal-ispiza

8. X'dokumentazzjoni hija meħtieġa li tiġi sottomessa mal-applikazzjoni?

Il-lista tad-dokumenti meħtieġa tinsab ukoll fl-applikazzjoni. Huwa importanti ħafna li d-dokumentazzjoni kollha tiġi miżmuma matul il-ħames snin ta' wara li jitlesta l-proġett.

9. Hemm mod kif wieħed jista' jfittex l-għajjnuna biex timtela l-applikazzjoni u biex ifittex għajjnuna waqt il-fażi tal-implimentazzjoni tal-proġett?

Iva, Servizzi Ewropej Malta (SEM) se jkunu qed joffru servizz ta' għajjnuna b'xejn fil-preparazzjoni tal-applikazzjoni. Wieħed jista' jikkuntattja lil SEM fuq 2779 7300.

Wieħed jista' wkoll jirrikorri għal konsulenti privati li huma approvati mill-Awtorità ta' Ġestjoni u li jinsabu f'din il-lista <https://fondi.eu/programme/european-maritime-fisheries-and-aquaculture-fund/> biex jipprovdu għajjnuna qabel u waqt l-implimentazzjoni tal-proġett. L-għajjnuna li tingħata minn konsulenti f'din il-lista tkun parzjalment koperta mill-fondi Ewropej.

L-ispiza ta' konsulenza oħra li ma taqax taħt xi waħda mill-għajjnuna msemmija hawn fuq, trid tiġi koperta mill-applikant innifsu.

10. Sa meta jista' wiehed japplika għall-għajnuna?

Is-sejha hija miftuħa sal-aħhar ta' Settembru 2026.

Applikazzjonijiet jingħalqu kull tliet xhur f'dawn id-dati;

- it-30 ta' Ġunju 2025;
- it-30 ta' Settembru 2025;
- it-31 ta' Diċembru 2025;
- it-31 ta' Marzu 2026;
- it-30 ta' Ġunju 2026;
- it-30 ta' Settembru 2026.

Madanakollu, l- Awtorità ta' Ġestjoni żżomm id-dritt ta l-għeluq bikri jew l-estensjoni ulterjuri tas-sejha.

11. Fejn għandha tiġi sottomessa l-applikazzjoni?

L-applikazzjonijiet għandhom jiġu sottomessi permezz tal-portal tal-applikazzjonijiet, li huwa aċċessibbli minn din il-fohqa:

<https://sfd.gov.mt/application/Login.aspx>

12. Fejn jidhlu kwotazzjonijiet marbuta ma' investimenti partikolari, jista' wiehed iġib kwotazzjoni minn barra minn Malta?

Iva, sajjied huwa liberu li jippreżenta kwotazzjonijiet mhux maħruġa minn Malta. L-istess proċess marbut mad-dokumenti meħtieġa bħal 'invoices', irċevuti etc, xorta jibqgħu japplika u sajjied għandu jippreżenta dawn fil-każ ta' xiri minn barra minn Malta.

13. Se jsiru laqgħat ta' informazzjoni fuq din is-sejha?

Iva, ser ikunu qed isiru tliet laqgħat hekk kif ġej:

- It-Tnejn 7 ta' April, Sala Pompei, Triq San Ġużepp, Marsaxlokk, bejn l-4.00pm u l-5.30pm.
- L-Erbgħa 9 ta' April, Gozo Experimental Farm, Xewkija, Ghawdex, bejn l-10.00am u l-11.30am.
- It-Tnejn 14 ta' April, Assisi Hall, Triq San Frangisk, San Pawl il-Baħar, bejn l-4.00pm u l-5.30pm.

14. Fejn jista' wiehed jirreferi għal iktar assistenza?

Għal aktar assistenza, wiehed jista' wkoll jikkuntattja:

- lil Servizzi Ewropej Malta (SEM) fuq 2779 7300 (fil-bżonn ta' għajnuna relatata ma din is-sejha u l-mili ta' applikazzjonijiet);
- l-Awtorità ta' Ġestjoni fuq 2555 2555, jew;
- id-Dipartiment tas-Sajd u l-Akkwakultura fuq 2292 6800 (dwar stħarriġ tekniku rigward il-bastiment/i tas-sajd u dokumenti tekniċi relatati mal-attività marittima tas-sajjed konċernat).

